



PRIM'AWLA TAL-QORTI ĊIVILI

Onor. Imhalledf Henri Mizzi

Illum 13 ta' Novembru 2024

Nru:4

Rikors Nru. 420/2020

Longse Technology Malta Ltd

u

Sergio Costantino

v

Kummissarju tat-Taxxi

Rikors ġuramentat

1. Fir-rikors ġuramentat tar-rikorrenti, dawn talbu lill-qorti sabiex:-

- i. Tiddikjara li l-oġġetti msenmija fin-nota ta' qbid numru 60/2020 ma kellhomx jinqabdu;
- ii. Tordna lill-intimat Kummissarju tat-Taxxi biex jirrilaxxa l-oġġetti msemija fin-nota ta' qbid numru 60/2020, u li huma mizmuma għandu, u konsegwentement tawtorizza lir-rikorrent jirriprendi l-pussess tal- istess skond il-ligi.

2. Huma sejjsu t-talbiet tagħhom fuq dawn il-premessi:-

- i. Illi r-rikorrenti hija kumpannija li tispesjalizza fl-importazzjoni ta' oġġetti eletronnici;
- ii. Illi l-imsemmija kumpannija rikorrenti qed tiffoka fuq l-importazzjoni ta' televizzjonijiet tat-tip LEO u dan peress li fl-2021 ser jidhlu fis-sehh regolmanti godda fit-tip ta' trasmissjoniet, u l-esponenti raw opportunita li jbieghu dawn il-prodotti;
- iii. Illi l-oġġetti mehuda mill-pussess tar-rikorrenti nhar l-14 ta' April 2020 huma principalment televizzjonijiet, kif jirrizultaw minn nota ta' qbid numru 60/2020 kif jidher fid-dokument hawn anness u mmarkat Dok A;
- iv. Illi wara l-hrug tal-imsemmija nota ta' qbid ir-rikorrent baghat ittra ufficjali lill- intimat (kopja tagħha hawn annessa u mmarkata Dok B) fejn talab li jiehu l-oġġetti lura;

- v. Illi meta r-rikorreni gew biex jimpurtaw l-oġġetti li gew maqbuda, huma talbu l-assistenza tal-manifattur dwar liema HS Code għandu jintuza. Dan kien validu għewwa l-Italja izda mhux għewwa Malta. L-istess rikorreni talab l-assistenza tal- freightforwarder kif ukoll tad-Dwana Maltija izda dawn ma wiegbux, kif jidher fil-korrispondenza hawn annessa u mmarkata Dok C;
- vi. Illi r-rikorreni kellu jagħzel bejn zewg HS Codes li huma simili, u għazel dik li fil- fatt uza meta pprezenta l-karti u dokumenti. Jingħad li din l-HS Code kienet dik li hija lanqas wahda oneruza bħala hlas ta' dazju. lili d-denominazzjoni fil-kodici doganali kkreat il-konfuzzjoni fejn id-distinzjoni hija bejn apparat televisiv li għandhom bzonn sistema esterna biex jahdem [dazju ta' 0%] u televizzjoni bit- tuner intern [dazju ta' 14%] - illi r-rikorreni qed jimporta Smart TV li biex jahdem għandu bzonn konnessjoni ta' l-internet - u li għalhekk r-rikorreni jissottometti li dan il-prodott għandu bzonn konnessjoni esterna. Jigi sottomess li qegħdin nitkellmu fuq HS Code li gie kkreat hafna snin ilu meta SMART TV gie kkreat fi zmien ricenti.¹

Risposta guramentata

3. Fir-risposta guramentata tal-intimat, dan eċċepixxa:-

- i. Illi preliminarjament, il-Kummissarju tat-Taxxi mhuwiex il-leġittimu kontradittur ai termini tal-artikolu 181B tal-Kap. 12 tal-Liġijiet ta' Malta u għalhekk għandu jigi liberat mill-osservanza tal-ġudizzju minhabba li n-Nota ta' Qbid kontestata taqa' fil-kompetenza tad-Direttur Ġenerali (Dwana). Il- Kummissarju tat-Taxxi, abbażi tal-artikolu 3(4) tal-Att dwar il-Kummissarju tat-Taxxi (Kap. 517 tal-Liġijiet ta' Malta), iddelega, permezz ta' Avviż tal- Gvern Numru 766 ippubblikat fil-Gazzetta tal-Gvern tal-20 ta' Lulju, 2012, il-poteri u l-funzjonijiet tiegħu, "inkluż r-rappreżentanza legali u ġudizzjarja tal- Gvern mogħtija lil mis-subartikolu (5) tal-artiklu (3) tal-imsemmi Att" lid- Direttur Ġenerali (Dwana) għal dak li għandu x'jaqsam mad-"drittijiet taħt l-Ordinanza tad-Dwana, l-Att dwar id-Dazji tal-Importazzjoni, l-Att dwar Dazju tas- Sisa, u kull regolament magħmul taħthom.";
- ii. Illi subordinatarnent u mingħajr preġudizzju għas-suespost, u in vena preliminari wkoll, l-esponent jirrileva li l-azzjoni tar-rikorreni hija perenta ai termini tal-artikolu 72 tal-Kap. 37 tal-Liġijiet ta' Malta, u dana billi l-esponent ingħata avviż bil-miktub li r-rikorreni qegħdin jitolbu lura l-oġġetti maqbuda wara t-tletin (30) jum mill-qbid prefissi fil-liġi;²
- iii. Illi għall-kjarezza, ai termini tal-artikolu 73(1) tal-Kap. 37 tal-Liġijiet ta' Malta, l-azzjoni kellha tkun intavolata b'semplici rikors mingħajr il-bżonn li dan ikun guramentat;
- iv. Illi mingħajr preġudizzju għas-soprespost, it-talbiet kif dedotti fir-rikors promotur huma infondati fil-fatt u fid-dritt stante li huma insostenibbli ai termini tal-provvedimenti tal-Ordinanza tad-Dwana (Kap. 37 tal-Liġijiet ta' Malta) u dan għar-raġunijiet segwenti:
- v. Illi l-fatti jikkonċernaw importazzjoni ta' ammont sostanzjali ta' LED television sets flimkien ma' spare parts, hekk kif inhu indikat fin-Nota ta' Qbid numru 60/2020. Illi fil-mument ta' spezzjoni, irriżulta li l-HS Code dikjarat fuq id-dikjarazzjoni doganali u li fuqu jkun irnħallas id-dazju relattiv kien jirreferi għal monitors (Code 85285291) u mhux għal LED television sets. Illi dan l-HS Code ma kien hemm ebda dazju dovut fuqu. Kuntrarjament, l-HS Code korrett għal LED television sets (Code 8528724000)³ u li kellu jigi dikjarat hemm dazju tal-erbatax fil-mija (14%) dovut fuqu;
- vi. Illi din id-dikjarazzjoni skorretta kienet se tirriżulta fi żvantaġġ għal negozjanti li joperaw fl-istess settur tar-rikorreni u kif ukoll f'telf għall- errarju pubbliku fl-ammont ta' ħmistax-il elf ħames mija ħamsa u sittin Ewro (EUR15,565) li kieku l-uffiċċjali tad-Dwana ma ndunawx b'din id-dikjarazzjoni skorretta;
- vii. Illi r-rikorreni jgħidu li din id-dikjarazzjoni skorretta kienet frott inċertezza f'għażla bejn HS Code b' 0% dazju dovut, u HS Code b' 14% dazju dovut. Huwa ben evidenti li l-HS Code magħżul mir-rikorreni kien l-aktar wieħed konvenjenti f'ternini finanzjarji. Ir-rikorreni setgħu faċilment,

¹ Ara r-rikors guramentat tar-rikorreni datat il-11 ta' Ġunju 2020, f'paġni 1-4.

² L-ewwel żewġ eċċepzjonijiet ġew irtirati mill-intimat permezz tan-nota tal-15 ta' Frar 2024.

³ Permezz tar-rikors tal-intimat tal-15 ta' Frar 2024, liem rikors gie milqugħ fil-21 ta' Frar 2024, dan in-numru gie mibdul minn 8528724000 għal 8528728000.

jekk tassew kellhom id-dubbru li qegħdin jgħidu li kellhom, li jagħzlu l- HS Code l-aktar għoli (li wara kolloxx kien dak korrett), jagħmlu nota fil- parti fejn hemm additional remarks fuq id-dikjarazzjoni doganali sabiex jiġbdu l-attenzjoni tad-Dwana, u f'każ li kien se jithallas xi dazju żejjed, jingħataw rifużjoni mid-Dwana kif jiġri normalment f'sitwazzjonijiet simili;

viii. Illi fi kwalunkwe każ, huwa l-importatur li jibqa' responsabbli għad- dikjarazzjoni li jagħmel lill- Awtoritajiet doganali, u l-iskuzanti tar- rikorrenti li ma kinux ċerti dwar liem HS Code kellhom jagħzlu hija bid- dovut rispettt, għall-kolloxx fiergħa u mingħajr ebda relevanza għall- proċeduri odjerni. Il-kompitu ta' din l-Onorabbli Qorti huwa li tiddetermina jekk il-konfiska tal-merkanzija saritx fil-parametri tal-liġijiet doganali;

ix. Illi għalhekk, a kuntrarju ta' dak li qed jiġi allegat fir-rikors promotur, iċ- ċirkostanzi tal-każ odjem ċertament jaqgħu fl-ambitu tal- Kap. 37 tal-Liġijiet ta' Malta. Fil-fatt, fir-rigward ta' dikjarazzjonijiet skorretti, l-artikolu 18 jipprovdi li:

Kull min jimporta jew iġieghel li jiġi importat għalih, koll b'oġġetti li ma jaqblux mad-dikjarazzjoni tagħhom, jew, direttament jew indirettament, jimporta jew iġieghel li jiġi importat għalih jew jiddikjara jew iġieghel li jiġi ddikjarat koll bħala li fih oġġetti ta' isem, li mbagħad jinsab, qabel jew wara l-kunsinna tagħhom, li fih oġġetti oħra, jew oġġetti suġġetti għal rata akbar jew għal ammont ieħor ta' dazju divers minn dak li għandu jithallas fuq l-oġġetti ta' isem li bih dak il-koll jew l-oġġetti ta' ġewwa fih ikunu ġew iddikjarati, din il-persuna tehel, għal kull reat bħal dan, multa ekwivalenti għal tliet darbiet l-ammont ta' dazju li għandu jithallas fuq l-oġġetti li jkunu jinsabu f' dak il-koll jew hames mija u tnejn u tmenin euro u erbgħa u tletin ċenteżmu (582.34), skont liema jkun l-akbar, hekk li terz minn dak l- ammont għandu jitqies bħala dejn ċivili addebitat u li jithallas lid-Dipartiment tad-Dwana, u dak il-koll u l-oġġetti ta' ġewwa fih għandhom jiġu kkonfiskati.

x. Illi fir-rigward tat-tieni talba rikorrenti, data ma non concesso, din l-Onorabbli Qorti jidhrilha li għandha tordna r-rilaxx tal-oġġetti maqbuda, din l-ordni ma tistax tkun fil-konfront tal-Kummissarju tat-Taxxi għaladarba ma kienx huwa li qabad l-oġġetti kontestati;

xi. Salv eċċezzjonijiet ulterjuri, jekk ikun il-każ.

xii. Għaldaqstant, l-esponent jitlob bir-rispett li din l-Onorabbli Qorti jogħġobha tiċhad it-talbiet tar-rikorrenti; bl-ispejjeż kontra tagħhom.⁴

Fatti

4. Il-kumpanija attriċi 'Longse Technology Malta Ltd' tispesjalizza fin-negozju ta' oġġetti elettroniki ċiniżi, b'mod partikolari ta' televixins li jutilizzaw 'light-emitting diodes' (LEDs).

5. Fl-14 ta' April 2020 inqabdu żewġ containers, b'diversi oġġetti importati mill-kumpanija attriċi. Fin-nota ta' qbid rispettiva ġie spjegat għalfejn id-Dipartiment tad-Dwana kien qabad dawn l-oġġetti:-

"Goods on which no Import Duty and relative VAT were paid due to an incorrect declaration discovered during an examination by Customs Officers at Hal Far on the 27th February 2020.

In contravention of Sections 18, 60(1)(k), 61(1) of the Customs Ordinance, Chapter 37 of the Laws of Malta."⁵

⁴ Ara r-risposta ġuramentata tal-intimat datata s-26 ta' Ottubru 2020, f'paġni 18-23.

⁵ Ara kopja tan-nota tal-qbid b'numru 60/2020 datata l-14 ta' April 2020, f'paġna 5.

6. Id-Dipartiment tad-Dwana jgħid li l-merkanzija għet klassifikata taħt it-TARIC Code l-ħażin. It-TARIC Code, magħruf ukoll bħala '*commodity code*', jirreferi għall-kodiċi ta' għaxar numru li jiddeskrivi l-oġġett jew il-klassi ta' merkanzija li qiegħda tiġi importata u li jistabbilixxi r-rata ta' dazju (tariffi) applikabbli.
7. L-ewwel sitt numri tat-TARIC Code huma magħrufa bħala l-HS Code, liem kodiċi jirreferi għas-sistema stabbilita fil-'Konvenzjoni Internazzjonali dwar is-Sistema Armonizzata għad-Deskrizzjoni u l-Kodifika ta' Oġġetti' irregolata mill-Organizzazzjoni Dinjija Doganali (WCO). Iż-żewġ numri li jsegwu l-HS Code jirreferu għan-Nomenklatura Magħquda (*Combined Nomenclature*). Il-bażi legali tan-nomenklatura huwa r-Regolament tal-Kunsill (KEE) Numru 2658/87 tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana. L-aħħar żewġ numru jiġu ddeterminati b'riferenza għat-'TARIC Consultation' tal-Unjoni Ewropea.⁶
8. It-TARIC Code li għe ddikjarat mill-kumpanija attriċi huwa dak b'numru 8528529100 għat-televixins. Taħt it-TARIC Code li għe ddikjarat ma kien hemm l-ebda dazju dovut (0%).
9. L-intimat jgħid li t-televixins kellhom jiġu ddikjarati taħt it-TARIC Code: 8528728000. Taħt it-TARIC Code li skont l-intimat kellu jiġi ddikjarat kellu, jithallas dazju tal-erbatax fil-mija (14%) fuq il-merkanzija.
10. Peress li, skont l-intimat, il-kumpanija attriċi importat oġġetti li ma jaqblux mad-dikjarazzjoni tagħhom u li kienu soġġetti għal rata akbar ta' dazju mill-oġġetti li ġew iddikjarati, l-intimat jgħid li kellu neċessarjament jikkonfiska l-oġġetti kollha tal-kumpanija attriċi skont l-artikolu 18 tal-Kap. 37.⁷

⁶ https://ec.europa.eu/taxation_customs/dds2/taric/taric_consultation.jsp?Lang=en

⁷ Skont dan l-artikolu, "Kull min jimporta jew iġieghel li jiġi importat għalih, koll b'oġġetti li ma jaqblux mad-dikjarazzjoni tagħhom, jew, direttament jew indirettament, jimporta jew iġieghel li jiġi importat għalih jew jiddikjara jew iġieghel li jiġi ddikjarat koll bħala li fih oġġetti ta' isem, li mbagħad jinsab, qabel jew wara l-kunsinna tagħhom, li fih oġġetti oħra, jew oġġetti suġġetti għal rata akbar jew għal ammont ieħor ta' dazju divers minn dak li għandu jithallas fuq l-oġġetti ta' isem li bih dak il-koll jew l-oġġetti ta' ġewwa fih ikunu ġew iddikjarati, din il-persuna tehel, għal kull reat bħal dan, multa ekwivalenti għal tliet darbiet l-ammont ta' dazju li għandu jithallas fuq l-oġġetti li jkunu jinsabu f'dak il-koll jew hames mija u tnejn u tmenin euro u erbgħa u tletin ċenteżmu (€582.34), skont liema jkun l-akbar, hekk li terz minn dak l-ammont għandu jitqies bħala dejn ċivili addebitat u li jithallas lid-Dipartiment tad-Dwana, u dak il-koll u l-oġġetti ta' ġewwa fih għandhom jiġu kkonfiskati."

L-oneru ta' prova

11. Ir-rikorrenti jargumentaw li kien jinkombi fuq il-Kummissarju tat-Taxxi biex jipprova li d-dikjarazzjoni sottomessa mill-kumpanija attriċi kienet skorretta. Dan huwa kkontestat mill-intimat - li jeċepixxi li l-oneru ta' prova jmiss lir-rikorrenti li qiegħdin jitolbu li jieħdu lura l-oġġetti maqbuda.
12. Skont l-artikolu 77 tal-Kap. 37, dak li qiegħed jitlob li jieħu lura l-oġġetti maqbuda jrid jipprova li d-dazju li jmiss fuq dawk l-oġġetti ġie mħallas jew li dawk l-oġġetti ġew importati jew trasburdati jew żbarkati skont il-liġi.
13. Għalhekk, il-Qorti sejra tqis li huwa d-dover tar-rikorrenti li jipprovaw, fuq bażi ta' probabbiltà, li t-TARIC Code iddikjarat minnhom kien korrett.

It-TARIC Code ddikjarat mill-kumpanija attriċi

14. It-TARIC Code li ġie ddikjarat mill-kumpanija attriċi għat-televixins u cioè 8528529100 jaqa' taħt il-klassifikazzjoni segwenti:-

85				Electrical Machinery And Equipment And Parts Thereof; Sound Recorders And Reproducers, Television Image And Sound Recorders And Reproducers, And Parts And Accessories Of Such Articles
85	28			Monitors and projectors, not incorporating television reception apparatus, black and white or other monochrome; reception apparatus for television, whether or not incorporating radio-broadcast receivers or sound or video recording or reproducing apparatus, designed to incorporate a video display or screen
85	28	52		Monitors capable of directly connecting to and designed for use with an automatic data processing machine of heading 8471 ⁸ (excl. CRT, with TV receiver)
85	28	52	91	With a screen of the liquid crystal display (LCD) technology

15. Ir-rikorrenti jargumentaw li t-TARIC Code iddikjarat minnhom huwa korrett għaliex l-oġġetti jikkonsistu fi smart televixins li jeħtieġu *decoding system*, *modem* u konnessjoni mal-

⁸ Automatic data-processing machines and units thereof; magnetic or optical readers, machines for transcribing data onto data media in coded form and machines for processing such data, not elsewhere specified or included.

internet biex jaħdem. Huma jgħidu li minkejja li dawn jistgħu anki jissejhu televixins m'humieħ televixins klassiċi li jaqbd u mal-istazzjon permezz ta' antenna li tipperċepixxi sinjal, iżda jagħmel użu minn teknoloġija ġdida li m'hijiex daqstant perċepita fis-sistema kurrenti tat-TARIC Code.

16. Ir-rikorrenti madanakollu ma jallegawx li t-TARIC Code li qiegħed jinsisti fuq l-intimat huwa skorett. Huma jgħidu li ż-żewġ TARIC codes huma infatti applikabbli għaliex l-oġġetti jistgħu jintużaw kemm bħala *monitors* kif ukoll bħala televixins. Huma nfatti jgħidu li qiesu t-TARIC code indikat mill-intimat filwaqt li kienu qed jimlew id-dikjarazzjoni doganali; iżda ddeċidew li jagħżlu l-kodiċi hawn fuq imsemmi wara li kkonsultaw mal-fornituri tagħhom u wara li kkonsidraw ir-rata ta' dazju l-iktar vantaġġjuża.

It-TARIC Code korrett – skont l-intimat

17. It-TARIC Code li l-intimat jinsisti huwa korrett huwa 8528728000, u jaqa' taħt il-klassifikazzjoni segwenti:-

SECTION XVI MACHINERY AND MECHANICAL APPLIANCES; ELECTRICAL EQUIPMENT; PARTS THEREOF; SOUND RECORDERS AND REPRODUCERS, TELEVISION IMAGE AND SOUND RECORDERS AND REPRODUCERS, AND PARTS AND ACCESSORIES OF SUCH ARTICLES

CHAPTER 85 ELECTRICAL MACHINERY AND EQUIPMENT AND PARTS THEREOF; SOUND RECORDERS AND REPRODUCERS, TELEVISION IMAGE AND SOUND RECORDERS AND REPRODUCERS, AND PARTS AND ACCESSORIES OF SUCH ARTICLES	
8528	Monitors and projectors, not incorporating television reception apparatus; reception apparatus for television, whether or not incorporating radio-broadcast receivers or sound or video recording or reproducing apparatus : (TN701) (TN702)
	- Reception apparatus for television, whether or not incorporating radio-broadcast receivers or sound or video recording or reproducing apparatus :
8528 71	- - Not designed to incorporate a video display or screen :
8528 72	- - Other, colour :
8528 72 10	- - - Television projection equipment
8528 72 20	- - - Apparatus incorporating a video recorder or reproducer
	- - - Other :
8528 72 30	- - - - With integral tube
8528 72 40	- - - - With a screen of the liquid crystal display (LCD) technology
8528 72 60	- - - - With a screen of the plasma display panel (PDP) technology
8528 72 80 ▼	- - - - Other

18. L-intimat jgħid li wasal għal dan it-TARIC Code fuq bażi ta' esklużjoni u wara li qies li l-klassifikazzjonijiet preċedenti ma kienux applikabbli. Dan għaliex skont il-fattura rispettiva l-oġġetti kienu t-televixins li jaħdmu b'LED; għalhekk il-kodiċi 85287240 (li jirreferi għal televixins LCD) ma setax jintuża. Lanqas ma seta' jintuża l-kodiċi 85287260 (li jirreferi għal televixins PDP).

19. Huwa jallega li r-rikorrenti waslu għall-kodiċi li eventwalment iddikjaraw mad-Dipartiment tad-Dwana purament fuq konsiderazzjonijiet ekonomiċi mentri huwa ħa konsiderazzjoni tal-Ġurnal Uffiċjali tal-Unjoni Ewropea u r-r-regoli ġenerali għall-interpretazzjoni tan-nomenklatura magħquda. Huwa jeċepixxi li anke jekk il-kumpanija attriċi kellha dubji legittimi rigward il-kodiċi, hija setgħet tirreferi għall-kodiċi li jinkorri dazju akbar u imbagħad titlob refużjoni ta' kwalunkwe dazju li ġie mħallas żejjed, wara li tindika d-dubji tagħha fuq id-dikjarazzjoni doganali.⁹ Huwa jallega li minflok il-kumpanija attriċi ipprovat tiegħu vantaġġ ekonomiku u tiżgiċċa mir-riperkussjonijiet ta' dikjarazzjoni skorretta.

Analizi tal-Qorti

20. It-TARIC Code li ddikjarat il-kumpanija attriċi jirreferi għal monitors jew apparat ieħor simili ta' teknoloġija 'liquid-crystal display (LCD)' li jithaddem ma' automatic data-processing machine' u huwa żvestit mill-kapaċità ta' riċezzjoni (reception) ta' televiżjoni.

21. Dan ma jaqbilx mad-deskrizzjoni mal-oġġetti in kwistjoni kif misjuba fil-*user manual* u l-fattura rispettiva. L-ewwel nett, it-teknoloġija hija ta' LED u mhux ta' LCD. It-tieni nett, ma jistax jingħad li oġġett taht din il-klassifikazzjoni huwa iddiżinjat biex jitqabbad ma' 'automatic data-processing machine' cioè kompjuter.¹⁰ Dan għaliex għalkemm dan it-televixin jista' jaqbad ma' kompjuter, għandu funzjonijiet aktar importanti li jiddistingwuh minn prodotti oħra bit-tali funzjoni biss. Finalment, għalkemm it-televixin m'huwiex wiehed tradizzjonali, xorta waħda għandu l-kapaċità ta' riċezzjoni (*reception*) ma' antenna jew cable – liema kapaċità hija espressament prekluzi f' prodott taht il-kategorija indikata mill-kumpanija attriċi.

22. Infatti jidher li l-klassifikazzjoni tal-intimat hija dik applikabbli għat-televixins in kwistjoni. Dan għaliex il-prodott in kwistjoni għandu l-kapaċità ta' riċezzjoni (*reception*), ma jaħdimx b'teknoloġija LCD, PDP jew bl-*integral tube*, u lanqas ma jikkontjeni 'video recording or reproducing apparatus.' Għalhekk abbażi tal-eskluzjoni tal-kategoriji l-oħra preċedenti, kif

⁹ Il-kumpanija attriċi setgħet tapplika wkoll għal BTI Decision mal-Uffiċju tal-BTI tal-Unjoni Ewropea.

¹⁰ Tajjeb li jingħad li modem m'huwiex 'automatic data-processing machine' u għalhekk l-argument tal-kumpanija attriċi li t-televixin in kwistjoni jehtieg konnessjoni ma' modem biex jiffunzjona, m'għandu l-ebda rilevanza hawn.

ukoll bl-applikazzjoni tar-regoli ġenerali tal-interpretazzjoni, b'mod partikolari t-tielet regola,¹¹ jirriżulta li din kellha tkun il-kategorija ddikjarata mill-kumpanija attriċi.

Parti Deċiżiva

Għal dawn ir-raġunijiet it-talbiet tar-rikorrenti qiegħdin jiġu miċhuda.

Bl-ispejjeż kontra r-rikorrenti.

Henri Mizzi
Imħallef

Tristan Duca
Deputat Registratur

¹¹ Skont ir-regola tlieta (3) stabbilita fir-Regolament ta' Implimentazzjoni tal-Kummissjoni (UE) 2019/1776 [2019] li jemenda l-Anness I tar-Regolament tal-Kunsill(KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana, L 280/1: "Meta permezz tal-applikazzjoni tar-regola 2(b) jew kwalunkwe raġuni oħra, l-oġġetti jkunu kklassifikati prima facie f'intestatura waħda jew iżjed, il-klassifikazzjoni għandha ssir kif ġej: (a) l-intestatura li tagħti l-iżjed deskrizzjoni speċifika għandha tkun ippreferuta għall-intestaturi li jagħtu deskrizzjoni iżjed ġenerali. Madankollu, meta jkun hemm żewġ intestaturi jew iżjed li kull waħda minnhom tirreferi għal parti waħda mill-materjali jew mis-sustanzi li qiegħdin f'oġġetti mhalltin jew komposti jew għal parti biss mill-oġġetti f'sett offrut għall-bejgħ bl-imnut, dawk l-intestaturi għandhom jitqiesu ugwalment speċifiċi fir-rigward ta' dawk l-oġġetti, ukoll jekk wieħed minnhom jagħti deskrizzjoni iżjed kompluta jew preċiża tal-oġġetti; (b) taħlitiet, oġġetti komposti li jikkonsistu minn materjali differenti jew magħmulin minn komponenti differenti, u oġġetti mtellgħin għal bejgħ bl-imnut, li ma jkunux jistgħu jiġu kklassifikati b'referenza għal 3(a), għandhom ikunu kklassifikati daqs li kieku kienu magħmulin mill-materjal jew mill-komponent li jagħtihom il-karattru essenzjali tagħhom, sakemm dan il-kriterju jkun applikabbli; (c) meta l-oġġetti ma jkunux jistgħu jiġu kklassifikati b'referenza għal 3(a) jew (b), huma għandhom ikunu kklassifikati fl-intestatura li tiġi l-aħħar f'ordni numerika fost dawk li ugwalment għandha tingħatalhom konsiderazzjoni."